

# Deñiz bilen duşuşyk

Category: Goşgular, Kitapcy

написано kitapcy | 23 января, 2025

Deñiz bilen duşuşyk DEÑIZ BILEN DUŞUŞYK



Gara deñiz! Kenaryňda durýaryn  
Kä ir ertir, kä günortan, kä agşam.  
Ýatyşyňa, oýanşyňa garýaryn,  
Ornaşdy kalbyma kenaryň nagşam.  
Owsun atyp gelýärssiň-de gaçýarsyň,  
Etek läp etege kümüş saçýarsyň.  
Janly deý tolgunyp, kürek uranda,

Garagumyň örküji deý tolkunyň.  
Kä müññüldäp ýaýnap, kä mymyraňda,  
Aýna deýin ýalpyldaýar ýalkymyň.  
Parahod, gämiler göwsüň bezegi,  
Saklan biraz, ber sen maňa gezegi!

Kenaryň keşdesi □ gök agaçlara  
Jan bagışlap, yzgaryňky seçýärsiň.  
Melhem arap gelen kän mätäclere  
Mähriban ene deý gujak açýarsyň.  
Her gün kenarynda yüz müň jemende,  
Şolaryň içinde birisi men-de.

Parlak döwrüb çarhyn öñe tigirläp,  
Ajap sähерlere aşasym gelýär.  
Ömür hazynasyndan özür ogurlap,  
Daýyma ýaşlykda ýaşasym gelýär.  
Biler bolsaň, şeýle beýik ýolda men.  
Döwrüň waspyn heň edinýän dilde men.

Ajap deňiz saňa haýran galýaryn,  
Joşuň bilen pikrim dartyp alýarsyň.  
Jadylýarsyň, gujagyňa dolýaryn,  
Endam-janym siňňin sypalaýarsyň,  
Gara deňiz, jandan söýyärin seni,  
Körpe guzyň deýin hüwdüle meni!

Eşit, deňiz, aýdýan saňa syrymy,  
Seniň dek joşgunly bolasym gelýär.  
Taryp edip göwhere deň ýerimi,  
Halkymyň heňini çalasym gelýär.  
Eşit, deňiz, aýdýan saňa aç-açan:  
Dostluk maňa joşgun berýär her haçan.

Çaglan deňiz! Çaglan deňiz! Joş bu gün!  
Myhmanyň men, gujagyňa al meni.  
Garramok men, garraman men, ýaş bu gün,  
Goşgym bilen mydam ýada sal meni.

Men ölseм-de, sen çyрpynyp galarsyň,  
Ynsana söýgime shaýat bolarsyň!..

1957.

Berdi KERBABAÝEW. Goşgular